



அறிவித்தல்
சனாதிபதித் தேர்தல் - 2024

தனக்கு ஒதுக்கப்பட்டுள்ள வாக்கெடுப்பு நிலையத்தில் வாக்களிக்க முடியாமல் போவது தொடர்பாக நியாயமாக அச்சம் இருக்கும் பட்சத்தில் வாக்களிப்பதற்கான நடைமுறைப்படுத்தப்பட்ட செயற்திட்டம்.

1981 ஆம் ஆண்டின் 15 ஆம் இலக்க சனாதிபதித் தேர்தல்கள் சட்டத்தின் 119 ஆ ஆம் பிரிவின் கீழ் அவருக்காக ஒதுக்கப்பட்டிருக்கும் வாக்கெடுப்பு நிலையத்தில் தனது வாக்கையளிக்க முடியாதிருக்கும் என்று நியாயமாகப் பயப்படுகின்ற வாக்காளர்கள், வேறொரு வாக்கெடுப்பு நிலையத்தில் வாக்களிப்பதற்கு அனுமதியளிக்கும்படி வேண்டுகோள் ஒன்றை விடுக்க முடியும் என்றும், அதற்கிணங்க அத்தேருநர்கள் வாக்குகளையளிப்பதற்காக செயற்திட்டமொன்றை நடைமுறைப்படுத்த முடியுமென்று இத்தால் அறிவிக்கப்படுகின்றது..

சட்டத்தின் 119ஆ(1) உப பிரிவில் வருமாறு-

“வேறேதேனும் சட்டத்தின் ஏற்பாடு எப்படியிருப்பினும், எவரேனும் பதிவுசெய்யப்பட்ட தேருநரின் வாக்கெடுப்பு நிலையம் எந்த இடப்பரப்பினுள் அமைந்துள்ளதோ அந்த இடப்பரப்பில் நிலவுகின்ற நிலைமைகள் காரணமாக அத்தகைய வாக்கெடுப்பு நிலையத்தில் தமது வாக்கை அளிப்பதற்குத் தாம் இயலாதுள்ளாரென நியாயமாகப் பயப்படுகின்ற அந்தப் பதிவுசெய்யப்பட்ட தேருநர், ஆணையாளரினால் * அவரது தனித் தற்றுணியில் தீர்மானிக்கப்படும் இன்னொரு வாக்கெடுப்பு நிலையத்தில் தமது வாக்கை அளிப்பதற்குத் தமக்கு அனுமதியளிக்கும்படி வேண்டுகோள் விடுத்து பெயர் குறித்த நியமன அறிவித்தறேதியிலிருந்து ஒரு வாரத்தினுள் தேர்தல்கள் ஆணையாளருக்கு* விண்ணப்பமொன்றைச் செய்யலாம்”

(*தேர்தல் ஆணைக்குழு)

அந்த வாக்காளர்கள், அவர்களது விண்ணப்பப்பத்திரங்களை பெயர் குறித்த நியமன அறிவித்தல் திகதியிலிருந்து 07 நாட்களுக்குள் எனின், 2024.08.01 ஆந் திகதிக்கு முன்னர், இராஜகிரிய சரண மாவத்தையிலிருக்கும் தேர்தல்கள் செயலகத்திற்கோ, தாம் வதியும் மாவட்டத்தின் மாவட்டத் தேர்தல்கள் அலுவலகத்திற்கோ சமர்ப்பிக்க முடியும். விண்ணப்பக்காரர் 2024 ஆம் ஆண்டின் தேருநர் இடாப்பை அடிப்படையாக கொண்டு விண்ணப்பப் பத்திரங்களைப் பூர்த்தி செய்தல் வேண்டும். இவ்விடாப்புக்கள் அனைத்தும் மாவட்ட செயலகங்களிலும்/ கச்சேரிகளிலும் மற்றும் மாவட்டத் தேர்தல்கள் அலுவலகங்களிலும் வைக்கப்படும். அத்தோடு 2024 ஆம் ஆண்டின் தேருநர் இடாப்பின் பதிவு செய்யப்பட்டுள்ள விபரங்களை www.elections.gov.lk இணையத்தளத்தினூடாக பரிட்சிக்க முடியும்.

விண்ணப்பத்திரத்தில் காணப்படும் தகவல்கள் சரியானவையென விண்ணப்பக்காரர் வதியும் பிரதேசத்தின் கிராம அலுவலரினால் உறுதிப்படுத்தப்பட்டிருத்தல் வேண்டும். விண்ணப்பப்பத்திரங்களை மாவட்டத் தேர்தல்கள் அலுவலகங்களில், இலவசமாகப் பெற்றுக்கொள்ள முடியுமென்பதுடன் www.elections.gov.lk இணைத்தளத்தில் பதிவிறக்கம் செய்யமுடியும்.

தேர்தல் ஆணைக்குழு

2024.07.26 ஆம் திகதி
தேர்தல் ஆணைக்குழு அலுவலகம்,
சரண மாவத்தை
இராஜகிரிய.

